

15 -ാം കേരള നിയമസഭ

8 -ാം സമ്മേളനം

നക്ഷത്രചിഹ്നമിട്ട ചോദ്യം നം. 229

28-02-2023 - ൽ മറുപടിയ്ക്ക്

പട്ടികജാതി, പട്ടികഗോത്ര വർഗ്ഗ വിഭാഗത്തിൽപ്പെട്ട യുവജനങ്ങളുടെ തൊഴിൽ പങ്കാളിത്തം

ചോദ്യം	ഉത്തരം
<p align="center"> ശ്രീ കെ.എം.സച്ചിൻദേവ്, ശ്രീ ഒ. ആർ. കേളു ശ്രീ കെ. പ്രേംകുമാർ, ശ്രീ എ. രാജ </p>	<p align="center"> ശ്രീ കെ. രാധാകൃഷ്ണൻ (പട്ടികജാതി, പട്ടികവർഗ്ഗ, പിന്നാക്ക വിഭാഗക്ഷേമവും ദേവസ്വവും പാർലമെന്ററികാര്യവും വകുപ്പ് മന്ത്രി) </p>
<p>(എ) സംസ്ഥാനത്ത് പട്ടികജാതി, പട്ടികഗോത്ര വർഗ്ഗ വിഭാഗത്തിൽപ്പെട്ട യുവജനങ്ങളുടെ തൊഴിൽ പങ്കാളിത്തം വർദ്ധിപ്പിക്കുന്നതിനായി മാനവവിഭവശേഷി വികസനത്തിനുള്ള എന്തൊക്കെ പരിപാടികളാണ് നടപ്പിലാക്കിയിട്ടുള്ളത്; അവയുടെ ഫലപ്രാപ്തി അവലോകനം ചെയ്തിട്ടുണ്ടോ; വിശദമാക്കാമോ;</p>	<p>(എ) പട്ടികജാതി വിഭാഗത്തിൽപ്പെട്ട യുവ സംരംഭകർക്ക് സംരംഭകത്വ പരിശീലനം നൽകി സ്റ്റാർട്ടപ്പ് ഇൻകുബേഷൻ, മെന്റർഷിപ്പ്, സപ്പോർട്ട് എന്നീ സേവനങ്ങൾ ലഭ്യമാക്കി scalable Business ഉള്ള സംരംഭങ്ങളായി മാറ്റിയെടുക്കുന്നതിന് ഉതകുന്ന സ്റ്റാർട്ടപ്പ് ഡ്രീംസ് പദ്ധതി കേരള Start-Up-Mission നുമായി ചേർന്ന് വകുപ്പ് നടപ്പിലാക്കിവരുന്നു. ടി പദ്ധതിയുടെ ഭാഗമായി പട്ടികജാതി വികസന വകുപ്പിന്റെ തിരുവനന്തപുരം മണ്ണന്തലയിലുള്ള അംബേദ്കർ ഭവനിൽ 5000 ച.അടി സ്ഥലം 133.10 ലക്ഷം രൂപ വിനിയോഗിച്ച് ആവശ്യമായ സൗകര്യങ്ങളോടെ ഇൻകുബേഷൻ സെന്റർ സ്ഥാപിച്ച് പ്രവർത്തിച്ചു വരുന്നു. നാമമാത്രമായ ലൈസൻസ് ഫീസ് മാത്രമാണ് പട്ടികജാതി വിഭാഗത്തിലുള്ളവരിൽ നിന്ന് ഈടാക്കുന്നത്.</p> <p>റിവോൾവിംഗ് ഫണ്ട് എന്ന പ്രത്യേക പലിശരഹിത സീഡ് ഫണ്ട് പദ്ധതി പട്ടികജാതി വിഭാഗങ്ങളിലുള്ളവർക്കായി ഈ പദ്ധതിയുടെ ഭാഗമായി ലഭ്യമാണ്. നൂതന ആശയമോ ഉല്പന്നമോ ഉള്ളവരെയാണ് മേൽ പറഞ്ഞ പരിശീലനത്തിനായി എടുക്കുന്നത്. കേരള സ്റ്റാർട്ട് അപ്പ് മിഷന്റെ എല്ലാ പദ്ധതികളുടെയും ആനുകൂല്യം സ്റ്റാർട്ട് ഡ്രീംസിലുള്ളവർക്കും ലഭിക്കും. ഓരോ സ്റ്റാർട്ട് അപ്പിനുമായി അനുവദിക്കുന്ന അടിസ്ഥാന സൗകര്യങ്ങളിൽ അതിവേഗ ഇന്റർനെറ്റും, പ്ലഗ് ആൻഡ് പ്ലേയ് വർക്ക് സ്റ്റേഷനും, കോൺഫറൻസ്-മീറ്റിംഗ് റൂം ഉൾപ്പെടെയുള്ള കോമൺ ഫെസിലിറ്റീസും സ്റ്റാർട്ടപ്പ് ഡ്രീംസിൽ ലഭ്യമാണ്. പ്രീ ഇൻകുബേഷൻ വിഭാഗത്തിൽ 3 മുതൽ 6 മാസം കാലയളവുവരെയും ഇൻകുബേഷൻ വിഭാഗത്തിൽ 11 മാസം</p>

വരെയുമാണ് നൽകിവരുന്നത്. ഇതിനുശേഷം സ്റ്റാർട്ടപ്പുകൾ കൂടുതൽ സമയപരിധി ആവശ്യപ്പെടുന്ന മുറയ്ക്ക് വിലയിരുത്തലുകളോടെ കാലയളവ് ദീർഘിപ്പിക്കുന്നതാണ്.

പട്ടികജാതി വിഭാഗത്തിൽപ്പെട്ട ഉയർന്ന വിദ്യാഭ്യാസ യോഗ്യത ഉള്ളതും അല്ലാത്തവരുമായ തൊഴിൽരഹിതരായവർക്ക് വിവിധ മേഖലകളിൽ തൊഴിൽ ഉറപ്പാക്കുന്നതിന് വകുപ്പ് നൈപുണ്യ പരിശീലന പരിപാടികൾ നടപ്പിലാക്കിവരുന്നുണ്ട്. വിവര സാങ്കേതികം, ഇലക്ട്രിക്കൽ, ഇലക്ട്രോണിക്സ്, ഓട്ടോമൊബൈൽ ഹോട്ടൽ മാനേജ്മെന്റ്, ഏവിയേഷൻ തുടങ്ങിയ വിവിധ മേഖലകളിൽ തൊഴിൽ ലഭിക്കുന്നതിന് ഉതകുന്ന പരിശീലനങ്ങൾ നൽകുന്ന പദ്ധതികൾ വകുപ്പ് നടപ്പിലാക്കിവരുന്നു. ഇത്തരം നൈപുണ്യ വികസന പരിപാടികൾ വിജയകരമായി പൂർത്തിയാക്കുന്നവർക്ക് പരിശീലന സ്ഥാപനങ്ങളുമായി ചേർന്ന് വിവിധ വ്യവസായ മേഖലകളിൽ പ്ലേസ്മെന്റും പദ്ധതി പ്രകാരം ഉറപ്പാക്കുന്നുണ്ട്.

2022-23 വർഷം മുഖ്യമന്ത്രിയുടെ അധ്യക്ഷതയിൽ പേർക്ക് തൊഴിൽ ഉറപ്പാക്കാൻ സാധിക്കുന്ന വിവിധ നൈപുണ്യ വികസന പരിശീലനങ്ങൾ ആരംഭിക്കുന്നതിനുള്ള നടപടികൾ സ്വീകരിച്ചിട്ടുണ്ട്. സ്റ്റാർട്ട് അപ്പ് ഡ്രീം പദ്ധതി പ്രകാരം ഇതുവരെ 36 സ്റ്റാർട്ടപ്പുകൾക്ക് ഇൻക്യുബേഷൻ പിന്തുണയും 55 സ്റ്റാർട്ടപ്പുകൾക്ക് മെന്റേഴ്സിപ്പ് പിന്തുണയും നൽകിയിട്ടുണ്ട്.

അഭ്യസ്തവിദ്യരായ പട്ടികവർഗ യുവതീ-യുവാക്കൾക്ക് അവരവരുടെ താൽപ്പര്യത്തിനും അഭിരുചിക്കും അനുസരിച്ച് ആനുകാലിക പ്രാധാന്യമുള്ളതും, തൊഴിൽ സാദ്ധ്യതയുള്ളതുമായ ഹ്രസ്വകാല തൊഴിൽ പരിശീലനങ്ങൾ നൽകുകയും പ്ലേസ്മെന്റ് മുഖേന സ്ഥിരരമ്പളത്തോടുകൂടി പല നല്ല സംരംഭങ്ങളിലും തൊഴിൽ ലഭ്യമാക്കുന്നതിനോ പ്രസ്തുത മേഖലയിൽ സ്വന്തം രീതിയിൽ ഉപജീവനം കണ്ടെത്തുന്നതിനോ സാധിച്ചിട്ടുണ്ട്. നാളിതുവരെ നടപ്പിലാക്കിയ ഹോട്ടൽ മാനേജ്മെന്റ്, ഏവിയേഷൻ മേഖലയിലെ എയർലൈൻ കസ്റ്റമർ സർവ്വീസ്, എയർലൈൻ ആന്റ് എയർപോർട്ട് മാനേജ്മെന്റ്, ഓട്ടോ മൊബൈൽ മേഖലയിലെ കോഴ്സുകൾ, കമ്പ്യൂട്ടർ ആന്റ് ഡിജിറ്റൽ മീഡിയ മേഖലയിലെ കോഴ്സുകൾ, ടൂറിസം ആന്റ് ഹോട്ടൽ മാനേജ്മെന്റ് മേഖലയിലെ കോഴ്സുകൾ തുടങ്ങി 20 ഓളം പരിശീലന പരിപാടികളിൽ നിന്നായി 5843 പേർക്ക്

പരിശീലനം നൽകുകയും 2827 പേർക്ക് ജോലി ലഭ്യമാകുകയും ചെയ്തു.

നിലവിൽ പട്ടികജാതി-പട്ടികവർഗ വിഭാഗത്തിൽനിന്നും 500 എഞ്ചിനീയറിംഗ് ഉദ്യോഗാർത്ഥികൾക്ക് അക്രഡിറ്റഡ് എഞ്ചിനീയർ/ ഓവർസിയർമാരായി നിയമനം നൽകിയിട്ടുണ്ട്. കൂടാതെ 114 MSW ബിരുദധാരികൾക്ക് സോഷ്യൽ വർക്കർമാരായും, 380 ബിരുദധാരികൾക്ക് മാനേജ്മെന്റ് ട്രെയിനി/അപ്രന്റീസ് ക്ലർക്കുമാരായും, 2399 പേർക്ക് പ്രമോട്ടർമാരായും ഈ സർക്കാർ അധികാരത്തിൽ വന്നശേഷം നിയമനം നൽകിയിട്ടുണ്ട്. ഇതിന് പുറമെ 18 നിയമ ബിരുദധാരികളെ ഹോണറേറിയം വ്യവസ്ഥയിൽ ലീഗൽ കൗൺസിലർ, ലീഗൽ സെൽകോർഡിനേറ്റർ, ലീഗൽ അഡ്വൈസർ തസ്തികകളിൽ നിയമിക്കുകയും ചെയ്തിട്ടുണ്ട്. ഇതിനു പുറമെ പട്ടികജാതി പട്ടികവർഗ്ഗക്കാരായ 94 നിയമ ബിരുദധാരികളെ ഗവ. പ്ലീഡർമാർ, സീനിയർ അഡ്വക്കേറ്റ്മാർ എന്നിവർക്ക് കീഴിൽ ഹോണറേറിയത്തോടു കൂടി രണ്ട് വർഷക്കാലയളവിലേക്ക് പരിശീലനത്തിനായി നിയമിക്കുന്നതിനുള്ള നടപടിയും ആരംഭിച്ചിട്ടുണ്ട്. നഴ്സിംഗ്, പാരാമെഡിക്കൽ, മാനേജ്മെന്റ്, അദ്ധ്യാപന മേഖലയിലുള്ള ഉദ്യോഗാർത്ഥികൾക്കുള്ള നിയമനം സംബന്ധിച്ചുള്ള വിഷയം സർക്കാരിന്റെ സജീവ പരിഗണനയിലാണ്. ഇത്തരത്തിൽ വിവിധ മേഖലകളിൽ യോഗ്യത നേടിയ ഉദ്യോഗാർത്ഥികളെ കണ്ടെത്തി അവരുടെ യോഗ്യതയനുസൃതമായ തൊഴിൽ ലഭിക്കുന്നതിന് ആവശ്യമായ പരിശീലനവും പിന്തുണയും ഉറപ്പാക്കുക എന്ന ലക്ഷ്യത്തോടെയാണ് Training for Career Excellence (TRACE) എന്ന പേരിൽ പദ്ധതി നടപ്പിലാക്കുവാൻ പട്ടികജാതി പട്ടികവർഗ്ഗ വികസന വകുപ്പ് ഉദ്ദേശിക്കുന്നത്.

പട്ടികവർഗ്ഗസങ്കേതങ്ങളിലെ വിദ്യാഭ്യാസം ഇടയ്ക്ക് വച്ച് നഷ്ടപ്പെട്ടവർക്ക് തുടർ വിദ്യാഭ്യാസ പരിപാടി എന്ന നിലയിലും സുസ്ഥിര വരുമാനം ഉറപ്പാക്കുക എന്ന ലക്ഷ്യം വെച്ചാണ് അവർക്കായി കെട്ടിട നിർമ്മാണ മേഖലയിൽ പരിശീലനം നൽകി അവരെ ചെറു സംഘങ്ങളായി രജിസ്റ്റർ ചെയ്ത് നിർമ്മാണ സാമഗ്രികൾ വാങ്ങുന്നതിന് ധനസഹായം അനുവദിച്ചു നിർമ്മാണ പ്രവർത്തകർ ഏറ്റെടുക്കാൻ പ്രാപ്തരാക്കിയിട്ടുണ്ട്.

(ബി) പ്രസ്തുത വിഭാഗങ്ങളിൽപ്പെട്ട യുവജനങ്ങൾക്ക് സംരംഭകത്വ പരിശീലനം നൽകുന്നതിനും

(ബി) സംരംഭകത്വ പരിശീലനം നൽകുന്നതിനും സംരംഭങ്ങൾ ആരംഭിക്കാൻ വേണ്ട മൂലധന വായ്പ

<p>സംരംഭങ്ങൾ ആരംഭിക്കാൻ വേണ്ട മൂലധന വായ്പ ലഭ്യമാക്കുന്നതിനുള്ള പദ്ധതി കാര്യക്ഷമമായി നടക്കുന്നുവെന്ന് ഉറപ്പ് വരുത്താൻ കഴിഞ്ഞിട്ടുണ്ടോ; എങ്കിൽ ഇത്തരം പദ്ധതികളിൽ വനിതകളുടെ പങ്കാളിത്തം ഉറപ്പാക്കാൻ കഴിഞ്ഞിട്ടുണ്ടോ;</p>	<p>ലഭ്യമാക്കുന്നതിനുള്ള പദ്ധതി കാര്യക്ഷമമായി നടപ്പിലാക്കി വരുന്നു. പട്ടികജാതിക്കാർക്ക് പരിധി ബാധകമാക്കാതെ 3 ലക്ഷം വരെയുള്ള വായ്പകൾക്ക് വായ്പാതുകയുടെ 1/3 സബ്സിഡി നൽകുന്നു. പട്ടികജാതിക്കാർ അംഗങ്ങളായ സ്വാശ്രയ സംഘങ്ങൾക്കും വനിതാ സ്വയംസഹായ സംഘങ്ങൾക്കും അംഗീകരിക്കപ്പെടുന്ന പ്രോജക്ടുകളുടെ 75% തുക (പരമാവധി 10 ലക്ഷം രൂപ) ബാങ്ക് അക്കൗണ്ടിലൂടെ അനുവദിച്ചു വരുന്നു. പ്രസ്തുത പദ്ധതികളിൽ വനിതകളുടെ പങ്കാളിത്തം ഉറപ്പാക്കിയിട്ടുണ്ട്. സംസ്ഥാനത്തെ പട്ടിക വർഗക്കാർക്കിടയിലെ തൊഴിലില്ലായ്മ പരിഹരിക്കുന്നതിനും സംരംഭകത്വം പ്രോത്സാഹിപ്പിക്കുന്നതിനും വ്യക്തിഗത ഗ്രൂപ്പ് സംരംഭങ്ങൾക്ക് ധനസഹായം അനുവദിക്കുന്നതിനുള്ള പദ്ധതിക്ക് പരമാവധി 20% വായ്പ കേരളാ സ്റ്റേറ്റ് എസ്.സി/എസ്.ടി കോർപ്പറേഷൻ മുഖേന ലഭ്യമാക്കുന്നതിന് വ്യവസ്ഥ ചെയ്തുകൊണ്ട് ഭരണാനുമതി നൽകിയിട്ടുണ്ട്.</p>
<p>(സി) പട്ടികശോത്ര വർഗ്ഗ വിഭാഗങ്ങളിൽപ്പെട്ട യുവതികളിൽ തൊഴിൽ, വ്യാപാര മേഖലകളിൽ നൈപുണ്യം വളർത്തുന്നതിന് വനിതാ വികസന കോർപ്പറേഷന്റെ ആഭിമുഖ്യത്തിൽ സംയോജിത വനിതാ നൈപുണ്യ വികസന കേന്ദ്രങ്ങൾ ആരംഭിക്കാൻ ഉദ്ദേശിക്കുന്നുണ്ടോ; എങ്കിൽ വിശദമാക്കാമോ?</p>	<p>(സി) പട്ടികവർഗ്ഗ വിഭാഗത്തിൽപ്പെട്ട യുവതികളിൽ തൊഴിൽ വ്യാപാര മേഖലകളിൽ നൈപുണ്യം പുലർത്തുന്നതിന് വനിതാ വികസന കോർപ്പറേഷൻ സംയോജിത വനിതാ നൈപുണ്യ പദ്ധതി കോഴിക്കോട് ജില്ലയിലെ ചക്കിട്ടപ്പാറ ഗ്രാമ പഞ്ചായത്തിന്റെ സഹകരണത്തോടെ വിജയകരമായി നടത്തി വരുന്നു. പ്രസ്തുത പദ്ധതിയുടെ (വനമിത്ര) ഭാഗമായി നിരവധി സാമ്പത്തിക തൊഴിൽ നൈപുണ്യ വികസന പരിപാടികൾ നടപ്പിലാക്കിയിട്ടുണ്ട്. കൂട്ട നിർമ്മാണം, തയ്യൽ പരിശീലനം തുടങ്ങി തൊഴിൽ അധിഷ്ഠിത പരിശീലനങ്ങളും നടത്തി വരുന്നു. തയ്യൽ പരിശീലനം നൽകിയതിനെ തുടർന്ന് വനിതകൾ ചേർന്ന് തയ്യൽ യൂണിറ്റുകൾ ആരംഭിക്കുകയും പ്രസ്തുത സംരംഭത്തിന് 2021ൽ ദേശീയ പട്ടികവർഗ്ഗ ധനകാര്യ വികസന കോർപ്പറേഷന്റെ ഇന്ത്യയിലെ മികച്ച സംരംഭത്തിനുള്ള പുരസ്കാരം ലഭിക്കുകയും ചെയ്തു. ഈ മേഖലയിലെ പട്ടികവർഗ്ഗ വനിതകൾക്ക് സ്ഥിര വരുമാനം ഉറപ്പു വരുത്തുന്നതിന് കേരള സംസ്ഥാന പട്ടികവർഗ്ഗ വകുപ്പിന്റെ ധനസഹായത്തോടു കൂടി, ടി മേഖലയിലെ 50 വനിതകൾക്ക് ഒരാൾക്ക് 2 പശുക്കൾ വീതം വിതരണം ചെയ്യുന്ന പദ്ധതിയും വിജയകരമായി നടപ്പിലാക്കിയിട്ടുണ്ട്.</p>

